

सीमा पार आतंकवाद : चुनौतियाँ और प्रभाव

प्रोफेसर (डॉ.) मदन कुमार वर्मा

राजनीति विज्ञान विभाग

उपाधि महाविद्यालय, पीलीभीत

पुनीत कुमार

षोडश छात्र- राजनीति विज्ञान

राजनीति विज्ञान विभाग

उपाधि महाविद्यालय, पीलीभीत

एम.जे.पी. रुहेलखण्ड विश्वविद्यालय, बरेली

सारांश-

भारत में सीमा पार आतंकवाद एक बड़ी सुरक्षा की समस्या है। भारत की पाकिस्तान के साथ एक लंबी सीमा लगती है। इसी कारण इसी क्षेत्र से समय-समय पर सीमा पर भारी संख्या में अवैध घुसपैठ होती रहती हैं। पाकिस्तान की धरती पर स्वतंत्र रूप से कार्य करने वाले आतंकवादी संगठन, भारत में आतंकवाद फैलाने के उद्देश्य से आतंकवादियों को भेजते हैं। सीमापार से भारत में प्रवेश करने वाले आतंकवादी मुख्य रूप से गोलीबारी और बमबारी करके भारतीय सीमा पर रहने वाले भारतीयों को अपना निषाना बनाते हैं। सीमापार आतंकवाद का मुख्य लक्ष्य भारत में भय और अशांति का वातावरण उत्पन्न करना है। ये आतंकवादी गतिविधियां मुख्य रूप से बाजारों, पर्यटक केन्द्रों और परिवहन केन्द्रों जैसे सार्वजनिक स्थानों पर की जाती हैं। इसके अतिरिक्त भारतीय सीमा पर भारतीय सेना एवं पुलिस ठिकानों पर सीमापार आतंकवादी हमले होते रहते हैं। इन हमलों का मुख्य उद्देश्य अंतरराष्ट्रीय सीमा के पास भारत के नियंत्रण को कमजोर करना है।
मुख्य शब्द- सीमा, आतंकवाद, सुरक्षा, अंतरराष्ट्रीय, स्वतंत्र, नियंत्रण, प्रतिबंधित,।

भारतीय सीमा पार आतंकवाद सामान्य भारतीय व्यक्ति के जीवन को प्रभावित करता है और भारत की आंतरिक सुरक्षा और आर्थिक विकास को बाधित करता है। भारत की सीमाएं सात देशों से लगती हैं किन्तु यदि हमारा पड़ोसी देश पाकिस्तान आतंकवादी संगठन को समर्थन एवं सुरक्षा देना बंद कर दे और अपने क्षेत्र को भारत के विरुद्ध आतंकवाद के लिए प्रयोग करने की अनुमति देना समाप्त कर दे, तो यह समस्या को समाप्त किया जा सकता है। किन्तु पाकिस्तान द्वारा किसी भी कार्यवाही के अभाव में भारत को सीमापार आतंकवाद से चुनौती लेने के लिए स्वयं पर निर्भर रहना पड़ता है। भारत के सुरक्षा बल समय-समय पर आतंकवादियों को पकड़ते एवं मारते रहते हैं। आतंकवादियों गतिविधियों में कई बार पाकिस्तान के कब्जे वाले कश्मीर के अंदर आतंकवादी प्रशिक्षण केन्द्रों का खुलासा भी हुआ है। अनेकों बार भारत में हुई हत्याओं में सीमापार आतंकवाद ही जिम्मेदार माना गया है।

भारत में सीमा पार आतंकवाद के सबसे खतरनाक हमलों में भारतीय संसद पर हमला, मुंबई हमला, पठानकोट वायु सेना बेस पर हमला और पुलवामा का आत्मघाती हमला आदि शामिल हैं। इन सभी हमलों में भारतीय सुरक्षाकर्मी एवं सामान्य नागरिकों की भी मौते हुई थी। पाकिस्तान की धरती से संचालित होने वाले आतंकवादी समूहों के नेताओं की भारत भी तलाश में है। इनमें मुख्य रूप से लष्कर.ए.तैयबा का हाफिज सईद और जैष.ए.मोहम्मद का मसूर अजहर शामिल हैं। किन्तु पाकिस्तान इन आतंकवादियों के खिलाफ किसी भी कार्यवाही करने में नाकाम रहा है। यह भारत के खिलाफ सीमापार आतंकवाद के लिए पाकिस्तान के समर्थन को भी व्यक्त करता है। भारत ने सीमा पार के आतंकवाद को बन्द करने के लिए पाकिस्तान से अवैध घुसपैठ रोकने के लिए कई उपाय किए हैं। भारत के सुरक्षा बल नियमित रूप से सीमा पार करने या हमले करने की कोषिष कर रहे आतंकवादियों को मारकर उनके खिलाफ जबाबी कार्यवाही करने के लिए तैयार रहते हैं। भारत ने पाकिस्तान सीमा के पास भारतीय सुरक्षा को भी उन्नत किया है। आज के समय में भी सीमा पार आतंकवाद भारत के लिए बड़ी चुनौती बना हुआ है। लेकिन भारतीय सुरक्षा बलों ने इस चुनौती को स्वीकार कर इसका मुकाबला किया है और सफलता भी प्राप्त की है।

भारतीय सीमा पार आतंकवाद के कारण -

भारतीय सीमा पार घुसपैठ से तात्पर्य हिंसा और नुकसान पहुंचाने के लिए हमारी सीमाओं के पार से भारत में प्रवेश करने वाले आतंकवादियों से है। भारत को मुख्य रूप से पाकिस्तान से सीमा पार आतंकवाद के गंभीर खतरों का सामना करना पड़ता है। भारत के खिलाफ सीमा पार आतंकवाद के निम्न कारण हैं।

1. भारतीय सीमा पार आतंकवाद का मुख्य कारण अनेकों छोटे-बड़े आतंकवादी संगठनों के लिए पाकिस्तान का समर्थन होना है। पाकिस्तान वर्तमान में अनेकों आतंकवादी संगठनों जिसमें मुख्यतः लष्कर.ए.तैयबा और जैश.ए.मोहम्मद जैसे आतंकवादी संगठनों को अपनी धरती से संचालन की अनुमति देता है। ये संगठन पाकिस्तान की जानकारी में भारत में हमलों की योजना बनाते हैं और उसको कार्य परिणति तक ले जाते हैं। अनेकों बार हुआ है कि जो व्यक्ति आतंकवादी गतिविधियों में भारत में पकड़े गये हैं उन्होंने खुलासा किया है कि उन्हें पाकिस्तान में प्रशिक्षित किया गया था। वर्तमान में भारत को अस्थिर करने के लिए इन आतंकवादी संगठनों को पाकिस्तान प्रॉक्सी के रूप में उपयोग करता है। इसके पीछे पाकिस्तान का मुख्य लक्ष्य भारत के साथ पिछले युद्धों में अपनी हार का बदला लेना और पाक अधिकृत कश्मीर सहित अनेकों क्षेत्रों में भारत के बढ़ते प्रभाव का रोकना है।
2. अनुच्छेद 370 के उन्मूलन के बाद भी भारत में घुसपैठ करने वाले कई आतंकवादी ने बताया है कि पाकिस्तान इसे अपनी हार के रूप में देखता है। आतंकवादी हमलों का लक्ष्य केवल जम्मू-कश्मीर की शांति को भंग करना है। पाकिस्तान इस मुद्दे का अंतरराष्ट्रीयकरण करना चाहता है जिसमें वह कामयाब नहीं हो पाया।
3. भारत के खिलाफ सैन्य बढ़त हासिल करने की चाहत के कारण वह भारत को सीमाओं के भीतर आतंकवाद के माध्यम से उसका ध्यान भटकाना चाहता है। इसके साथ ही भारत के खिलाफ रणनीतिक गहराई हासिल करने की चाहत भी सीमा पार आतंकवाद का मुख्य कारण है।
4. पाकिस्तान में चरमपंथी तत्वों से आतंकवाद को समर्थन मिलने के कारण, कई पाकिस्तानी नागरिक भारत के खिलाफ जिहाद की विचारधारा को समर्थन करते हैं। इस कारण से भी सीमापार आतंकवादियों को बढ़ावा मिलता है।
5. सोवियत, अफगान युद्ध के दौरान अमेरिका के समर्थन के बाद से पाकिस्तान में धार्मिक उग्रवाद को काफी बढ़ावा मिला है। जिस कारण धार्मिक मतभेदों के चलते भारत को दुश्मन के रूप में देखा जाता है। ऐसी स्थिति में चरमपंथी ताकते भारत को निषाना वाले आतंकवादी षहीद के रूप में देखे जाते हैं।
6. भारत और पाकिस्तान के बीच राजनीतिक और आर्थिक व्यवस्था में मतभेद भी सीमा पार तनाव को मुख्य कारण है। जहाँ एक ओर भारत एक बहुलवादी लोकतंत्र है, वहीं पाकिस्तान में सख्त इस्लामी कानूनों का पालन करना पड़ता है।

उक्त से स्पष्ट होता है कि सीमा पार आतंकवाद का मुख्य कारण भारत के खिलाफ आतंकवादी को एक उपकरण के रूप में उपयोग करने की पाकिस्तान की नीति है। पाकिस्तान को आतंकवादी बुनियादी ढांचे को नष्ट करने और भारत को निषाना बनाने वाले लष्कर और जैश जैसे संगठनों का समर्थन करने पर पाबंदी लगाने की आवश्यकता है। ऐसी स्थिति में ही भारत सीमा पार से होने वाले आतंकवाद को समाप्त करने की उम्मीद कर सकता है। भारत को भी अपनी धरती से संचालित होने वाले आतंकी समूहों के खिलाफ कार्यवाही के लिए पाकिस्तान पर कूटनीतिक और आर्थिक दबाव बनाए रखने की जरूरत है। इसमें भारत की वर्तमान सरकार अपने उद्देश्यों में काफी कुछ सफल भी हुई है।

पाकिस्तान के अलावा अन्य देशों द्वारा भारत में सीमा पार आतंकवाद—

विश्व में भारत की बढ़ती साख एवं सुचारु अर्थव्यवस्था के कारण भारत के खिलाफ सीमा पार पाकिस्तान के अतिरिक्त अन्य देशों से भी खतरा उत्पन्न हो गया है। जिसको निम्न बिन्दुओं के माध्यम से स्पष्ट किया जा सकता है—

1. भारत का अन्य पड़ोसी देश चीन का लक्ष्य भी भारत को कमजोर करना और चीन की सीमा से लगे भारत के पूर्वोत्तर राज्यों में अपना प्रभाव को बढ़ाना है। भारत विरोधी आतंकवादी संगठनों को चीन भी समर्थन देता है। चीन नेशनल सोषलिस्ट काउंसिल ऑफ नागालैण्ड जैसे संगठनों को धन, हथियार और प्रशिक्षण देता है।
2. चीन ब्रह्मपुत्र नदी के पानी के बंटवारे जैसे मुद्दों पर भारत के खिलाफ उग्रवादी संगठनों का इस्तेमाल करना चाहता है। जिस कारण चीन असम में आतंकवादी हमले करने वाले यूनाइटेड लिबरेशन फ्रंट ऑफ असम उल्फा के नेताओं को भी अपना आश्रय और समर्थन देता है।
3. बांग्लादेश जैसे छोटे देश जो भारत की सीमा से लगे हुए हैं वे भी कई बार भारत निषाना बनाने का असफल प्रयास कर चुके हैं। बांग्लादेश के चरमपंथी संगठन आसानी से भारत में घुस आते हैं, जिसमें प्रतिबंधित इस्लामी संगठन जमात. उल.मुजाहिदीन मुख्य है।
4. भारत को अफगानिस्तान जैसे देशों में स्थित समूहों से आतंकवाद के खतरों का भी सामना करना पड़ता है। अल. कायदा और आईएसआईएस अफगानिस्तान में प्रशिक्षण षिविर संचालित करते हैं और उनका उद्देश्य भारतीय मुसलमानों के बीच अपनी चरमपंथी विचारधारा को फैलाना होता है। ये संगठन भारतीय मुसलमानों को बहला-फूसला कर भारत के खिलाफ आतंकवादी संगठनों में शामिल कर लेते हैं।

5. भारत को श्रीलंका जैसे देशों में स्थिति आतंकवादियों के खतरों से भी सावधान रहने की आवश्यकता है। श्रीलंका में समय-समय पर होने वाले आतंकी हमले इस्लामिक चरमपंथ को बढ़ावा दे रहे हैं। इस तरह श्रीलंका में संचालित होने वाले संगठन भविष्य में भारत को भी निषाना बनाने का प्रयास कर सकते हैं।

6. यमन, इराक और सीरिया में स्थित आईएसआईएस और अल.कायदा जैसे संगठन अक्सर भारत को धमकी देते रहते हैं और सोशल मीडिया के माध्यम से भारतीय मुसलमानों को भड़काने का प्रयास करते हैं।

उक्त से स्पष्ट होता है कि सीमा पार आतंकवाद का एक बड़ा खतरा भारत को पाकिस्तान से ही है। किन्तु भारत को अन्य पड़ोसी देशों से भी सतर्क रहने की आवश्यकता है। खराब सीमा प्रबन्धन और चरमपंथी संगठन की मौजूदगी आतंकवादियों को भारत के खिलाफ काम करने के लिए एक सहायक बुनियादी ढांचा प्रदान करती है।

सीमा पार आतंकवाद से निपटने के लिए भारत द्वारा उठाए गए कदम-

सीमा पार आतंकवाद की समस्या से निपटने के लिए भारत ने पिछले कुछ वर्षों में अनेकों कदम उठाये हैं-

1. भारत ने अपनी सीमाओं पर सीमा सुरक्षा बलों को मजबूत किया है। विशेषकर पाकिस्तान से लगी सीमा पर अधिक सैनिक निगरानी तकनीक और किलेबंदी की है। भारत ने अपने सुरक्षा बलों का आधुनिकीकरण कर उसे अधिक शक्ति प्रदान की है।
2. भारत की ओर से की गई सेना की रक्षात्मक तैनाती पाकिस्तान के सीमा पार आतंकवाद के लिए एक निवारक के रूप में काम करती है। भारत के सीमा बल नियमित रूप से पाकिस्तान से घुसपैठ करने की कोशिश कर आतंकवादियों को मार गिराते हैं।
3. भारत ने पाकिस्तान में आतंकी शिविरों को निषाना बनाकर सर्जिकल स्ट्राइक और एयर हमलों से उन्हें ध्वस्त किया है।
4. भारत हमेशा से ही पाकिस्तान के साथ पूर्ण संघर्ष से बचना पसंद करता है, किन्तु वह यह संदेश हमेशा ही देता रहा है, कि वह पाकिस्तान द्वारा प्रायोजित किसी भी आतंकी कार्यवाही का जोरदार जवाब देगा।
5. भारत ने अंतरराष्ट्रीय स्तर पर पाकिस्तान को कूटनीतिक रूप से अलग-थलग करने की कोशिश की है। भारत ने अन्य देशों और सयुक्त राष्ट्र संघ को आतंकी संगठनों के साथ संलिप्तता के सबूत उपलब्ध कराये हैं। जिससे पाकिस्तान की पूरे विश्व में किरकरी अवस्था हुई है।
6. आर्थिक स्तर पर भी भारत ने पाकिस्तान पर दबाव बनाने के लिए ज्यादातर द्विपक्षीय व्यापार बंद कर दिया है। इसी के अन्तर्गत भारत द्वारा पाकिस्तान को मोस्ट फेवर्ड नेशन का दर्जा भी निरस्त कर दिया है।
7. भारत ने अन्य पड़ोसी देश अफगानिस्तान, ईरान, बांग्लादेश, और म्यांमार के साथ समन्वय और खूफिया जानकारी साझा करने का समझौता किया है। इन देशों के साथ सहयोग से आतंकवादी ठिकानों की पहचान करने और सीमा पार आवाजाही को रोकने में मदद मिलती है।

भारत ने पाकिस्तान पर अपनी देश से आतंकी ढांचे को नष्ट करने के लिए वैश्विक दबाव बनाने का आग्रह किया है। लेकिन पाकिस्तान ने अब तक अपनी भूमिका से इन्कार किया है। इन सबके बावजूद भारत को सभी सीमाओं पर सुरक्षा और मजबूत करनी होगी। इसके अतिरिक्त भारत को अल्पसंख्यक समुदायों के बीच शैक्षिक और विकासात्मक कार्यों के माध्यम से चरमपंथी प्रचार का मुकाबला करने की भी आवश्यकता है।

सीमा पार आतंकवाद भारतीय परिपेक्ष्य में

वर्तमान समय में आतंकवाद भारत में एक भयावह रूप धारण कर चुका है। स्वतंत्र भारत में जो आतंकवादी व्यवहार पनप रहा है वह भारत में व्याप्त असमानताओं का परिणाम है। वर्तमान में भारत दुनिया का सबसे ज्यादा आतंकवाद पीड़ित देश है। आज भी भारत में कश्मीर, पूर्वोत्तर और नक्सलियों के प्रभाव वाले क्षेत्रों में आतंकवाद का व्यापक असर है। अभी हाल में आयी, अमेरिकी रिपोर्ट में कहा गया है कि भारत के समक्ष सीमा पार आतंकवाद का खतरा बरकरार है और अब भी बड़े हमले होने की आशंका है। भारत में आतंकवादी घटनाएं कुछ राज्यों तथा स्थानों तक ही सीमित नहीं हैं बल्कि आतंकवादियों के नए स्थल भी बन गए हैं। वर्तमान में आतंकवादियों ने देश के सामाजिक, आर्थिक व धार्मिक ताने-बाने को चोट पहुंचाने के लिए भिन्न-भिन्न शहरों का अपना निषाना बनाने लगे हैं। भारत की सीमा पार आतंकवादी हिंसा में मारे गये आतंकवादियों में सबसे अधिक संख्या कश्मीर राज्य की है, तो सबसे कम संख्या नागालैण्ड राज्य में रही हैं।

भारत ने पाकिस्तान पर अपनी देश से आतंकी ढांचे को नष्ट करने के लिए वैश्विक दबाव बनाने का आग्रह किया है। लेकिन पाकिस्तान ने अब तक अपनी भूमिका से इन्कार किया है। इन सबके बावजूद भारत को सभी सीमाओं पर सुरक्षा और मजबूत करनी होगी। इसके अतिरिक्त भारत को अल्पसंख्यक समुदाओं के बीच शैक्षिक और विकासात्मक कार्यों के माध्यम से चरमपंथी प्रचार का मुकाबला करने की भी आवश्यकता है।

सन्दर्भ सूची

1. कृष्ण मोहन माथुर – विकासशील समाज में समसामयिक पुलिस की भूमिका
2. मेजर जनरल विनोद सहगल – अंतर्राष्ट्रीय आतंकवाद
3. विप्लव दास गुप्ता – नक्सलवादी आंदोलन
4. शैलेन्द्र कुमार चतुर्वेदी – भारतीय पुलिस का इतिहास
5. तायल चतुर्वेदी – अंतर्राष्ट्रीय आतंकवाद और अंतर्राष्ट्रीय विधि
6. अजय शंकर पाण्डेय – स्वाधीनता संघर्ष और पुलिस
7. मधुसूदन गुप्ता – राष्ट्रीय एकता और आतंकवाद
8. डॉ. अश्विनी कुमार – कश्मीर समस्या और आतंकवाद
9. विश्वजीत सपन – आतंकवाद एक परिचय
10. जगमोहन – कश्मीर दहकते अंगारे
11. मधु कांकरिया – सूखते चिनार
12. दैनिक अमरउजाला, दैनिक जागरण, नवभारत टाइम्स
13. इण्डिया टूडे पत्रिका के विभिन्न संस्करण
14. आउटलुक पत्रिका के विभिन्न संस्करण